

**പതിനാലാം കേരള നിയമസഭ
അഞ്ചാം സമ്മേളനം**

നക്ഷത്രചിഹ്നമിട്ട നിയമസഭാചോദ്യം നം.356

11-05-2017-ലെ മറുപടിയ്ക്ക്

ചോദ്യം

ഉത്തരം

ശ്രീമതി.ഇ.എസ്. ബിജിമോൾ
ശ്രീ.ആർ. രാമചന്ദ്രൻ
ശ്രീ.കെ. രാജൻ
ശ്രീമതി.സി.കെ. ആശ

ഡോ.ടി.എം. തോമസ് ഐസക്
ബഹു.ധനകാര്യവും കയറും വകുപ്പ് മന്ത്രി

സാമ്പത്തിക പ്രതിസന്ധി മറികടക്കുന്നതിന് സ്വീകരിച്ച ധനകാര്യ മാനേജ്മെന്റ്

<p>(എ)</p>	<p>കേന്ദ്ര സർക്കാർ പ്രഖ്യാപിച്ച നോട്ട് നിരോധനവും മദ്യശാലകൾ പാതയോരങ്ങളിൽ നിന്ന് മാറ്റി സ്ഥാപിക്കണമെന്ന ബഹു.സുപ്രീം കോടതി വിധി മൂലം ഉണ്ടായിട്ടുള്ള പ്രതിസന്ധിയും സംസ്ഥാനത്തിന്റെ സാമ്പത്തിക സ്ഥിതിയെ എപ്രകാരം ബാധിച്ചുവെന്ന് വിശദമാക്കുമോ :</p>	<p>നോട്ട് അസാധുവാക്കൽ സംസ്ഥാനത്തിന്റെ തനത് നീകുതി വരുമാനത്തിൽ ഉണ്ടാക്കിയ ഇടിവ് എത്രത്തോളമുണ്ടെന്ന് കൃത്യമായി തിട്ടപ്പെടുത്തുവാൻ സാധിച്ചിട്ടില്ല. അക്കൗണ്ടന്റ് ജനറലിൽ നിന്നും ലഭ്യമായ 31/12/16 വരെയുള്ള താല്ക്കാലിക കണക്കുകൾ പ്രകാരം 2016 ഒക്ടോബറിൽ 19.8 ശതമാനം വളർച്ച രേഖപ്പെടുത്തിയ സംസ്ഥാനത്തിന്റെ തനത് നീകുതി വരുമാനം ഡിസംബറിൽ കുറിച്ചത് (17.45 ശതമാനം താഴ്ന്ന്) 2.35 ശതമാനം വളർച്ച മാത്രമാണ്. 2016 ഒക്ടോബറിനെ അപേക്ഷിച്ച് നവംബറിൽ രജിസ്ട്രേഷൻ നീകുതിയിൽ 30.26 ശതമാനത്തിന്റേയും ഡിസംബറിൽ വീൽപ്പന നീകുതിയിൽ 17.43 ശതമാനത്തിന്റേയും രജിസ്ട്രേഷൻ നീകുതിയിൽ 26.40 ശതമാനത്തിന്റേയും വാഹന നീകുതിയിൽ 11.44 ശതമാനത്തിന്റേയും ആകെ തനത് വരുമാനത്തിൽ 16.33 ശതമാനത്തിന്റേയും കുറവ് ഉണ്ടായിട്ടുണ്ട്.</p> <p>നോട്ട് നിരോധനം നിലവിൽ വന്നതിനു ശേഷം 2016 നവംബർ 9 മുതൽ 2017 മാർച്ച് 31 വരെ എക്സൈസ് വകുപ്പ് മുഖേന പ്രതീക്ഷിച്ച വരുമാനം 924 കോടി രൂപയും ഈ കാലയളവിൽ ലഭിച്ച തുക 766.72 കോടി രൂപയുമാണ് (വകുപ്പുതല കണക്കുകൾ പ്രകാരം). ടി കാലയളവിൽ എക്സൈസ് വകുപ്പ് മുഖേന പ്രതീക്ഷിച്ച വരുമാനത്തിൽ 17.02% കുറവുണ്ടായി. ടി കാലയളവിൽ 2015-16 സാമ്പത്തിക വർഷത്തിലെ സമാന കാലയളവിനെ അപേക്ഷിച്ച് നികുതി വരുമാനത്തിൽ വർദ്ധനവ് ഉണ്ടായിട്ടില്ലാത്തതാണ്. 2015-16 സാമ്പത്തിക വർഷത്തെ അപേക്ഷിച്ച് 2016-17 വർഷത്തിൽ ആകെ 4.59% മാത്രമാണ് വരുമാന വർദ്ധനവ് ഉണ്ടായിട്ടുള്ളത്. മുൻവർഷം പ്രസ്തുത വർദ്ധനവ് 7.97% ആയിരുന്നു.</p> <p>ദേശീയ-സംസ്ഥാന പാതകൾക്ക് സമീപമുള്ള</p>
------------	---	---


	<p>മദ്യവിൽപ്പനശാലകൾ അടച്ചുപൂട്ടണമെന്ന കോടതി ഉത്തരവ് പ്രകാരം 01-04-2017 മുതൽ പ്രവർത്തിക്കാൻ കഴിയാതെയിരിക്കുന്ന മദ്യ വിൽപ്പന ശാലകൾ തുടർന്നും മാറ്റി സ്ഥാപിച്ച് പ്രവർത്തിപ്പിക്കുവാൻ കഴിയാതെ വരുകയാണെങ്കിൽ ലൈസൻസ് ഫീസ് ഇനത്തിൽ മാത്രം സർക്കാരിന് ഉദ്ദേശം 35 കോടിയിലധികം രൂപയുടെ നഷ്ടം ഉണ്ടാകുവാനിടയുണ്ട്. നിലവിൽ കെ.എസ്.ബി.സി. മുഖേനയുള്ള വിദേശ മദ്യ വിൽപ്പനയിലുണ്ടായിട്ടുള്ള കുറവ് ഇതേ അവസ്ഥ തുടരുകയാണെങ്കിൽ എക്സൈസ് ഡ്യൂട്ടി, ഗാലനേജ് ഫീ, മുതലായ ഇനങ്ങളിൽ എക്സൈസ് വകുപ്പ് മുഖേന സർക്കാരിന് ലഭിക്കേണ്ട വരുമാനത്തിൽ 120 കോടിയോളം രൂപയുടെ നഷ്ടം ഉണ്ടാകുവാൻ സാധ്യതയുണ്ട്. കെ.എസ്.ബി.സി.യുടെ വിറ്റ് വരവ് തുകയിൽ നിലവിൽ പ്രതിദിനം 4.56 കോടി രൂപയുടെ കുറവുണ്ടായിട്ടുണ്ട്. ഇതേ അവസ്ഥ തുടരുകയാണെങ്കിൽ കെ.എസ്.ബി.സി. യുടെ വിറ്റ് വരവിൽ 2016-17 സാമ്പത്തിക വർഷത്തെ അപേക്ഷിച്ച് 2017-18 സാമ്പത്തിക വർഷത്തിൽ ഏകദേശം 1700 മുതൽ 2000 കോടി രൂപയുടെ കുറവുണ്ടാകുമെന്ന് കരുതുന്നു.</p> <p>2016 ഏപ്രിൽ മാസത്തിൽ എക്സൈസ് വകുപ്പ് മുഖേന സർക്കാരിന് ലഭിച്ച ആകെ വരുമാനം 180.65 കോടി രൂപയാണ്. എന്നാൽ 2017 ഏപ്രിൽ മാസത്തിൽ എക്സൈസ് വകുപ്പ് മുഖേന സർക്കാരിന് ലഭിച്ച ആകെ വരുമാനം 142.69 കോടി രൂപ മാത്രമാണ്. കെ.എസ്. ബി.സി.യുടെ 2017 ഏപ്രിൽ മാസത്തെ ആകെ വിറ്റുവരവായ 1078 കോടി രൂപയിൽനിന്നും സെയിൽസ് ടാക്സ് ഇനത്തിൽ സർക്കാർ വജനാവിലേയ്ക്ക് അടച്ച തുക 755 കോടി രൂപയും 2017 ഏപ്രിൽ മാസത്തെ ആകെ വിറ്റുവരവായ 972 കോടി രൂപയിൽനിന്നും സെയിൽസ് ടാക്സ് ഇനത്തിൽ സർക്കാർ വജനാവിലേയ്ക്ക് അടച്ച തുക 680 കോടി രൂപയുമാണ്.</p> <p>നിർദ്ദിഷ്ട പ്രതിസന്ധിമൂലം വാണിജ്യ നികുതി വകുപ്പിന്റെ നികുതി വരുമാനത്തിൽ 2016 ഡിസംബർ മാസത്തിൽ മുൻവർഷത്തെ അപേക്ഷിച്ച് 2% കുറവ് (വകുപ്പുതല കണക്കുകൾ പ്രകാരം) സംഭവിച്ചിട്ടുണ്ട്. അതേ സമയം, സംസ്ഥാനത്തിന്റെ നികുതിയേതര വരുമാനത്തിൽ മുൻവർഷത്തെ അപേക്ഷിച്ച് 2016 നവംബറിൽ 23.33 ശതമാനത്തിന്റേയും ഡിസംബറിൽ 16.67 ശതമാനത്തിന്റേയും കുറവ് സംഭവിച്ചിട്ടുണ്ട്. 2016 ഒക്ടോബറിൽ 17.43 ശതമാനം വളർന്ന നികുതിയേതര വരുമാനം നവംബറിൽ മുൻമാസത്തെ അപേക്ഷിച്ച് 46.95 ശതമാനവും ഡിസംബറിൽ 59.16 ശതമാനവും ഇടിവ് രേഖപ്പെടുത്തുകയുണ്ടായി.</p>
--	---

<p>(ബി)</p>	<p>ഇത്തരത്തിൽ മുൻകൂട്ടി കാണാൻ കഴിയാത്ത തരത്തിൽ ഉണ്ടായ പ്രതിസന്ധികളെ മറികടക്കുന്നതിന് സ്വീകരിച്ച ധനകാര്യ മാനേജ്മെന്റ് സംബന്ധിച്ച് വിശദമാക്കുമോ ?</p>	<p>സമാനമായ സാമ്പത്തിക പ്രതിസന്ധികളെ തരണം ചെയ്യുന്നതിനായി നികുതി സമാഹരിക്കുന്ന പ്രധാന വകുപ്പുകൾ മുഖേന കൈക്കൊണ്ട നടപടികൾ ചുവടെ ചേർക്കുന്നു:</p> <p>രജിസ്ട്രേഷൻ വകുപ്പ്</p> <p>(i) 01.01.1986 മുതൽ 31.03.2010 വരെ കടിശ്ശികയുണ്ടായിരുന്ന അണ്ടർ വാല്യുവേഷൻ കേസുകൾ തീർപ്പാക്കുന്നതിനായി G.O.(P)No.74/2016/TD ഉത്തരവ് പ്രകാരവും, പ്ലാറ്റുകളുടെ അണ്ടർവാല്യുവേഷൻ കടിശ്ശിക തീർപ്പാക്കുവാൻ G.O.(P)No.75/2016/TD ഉത്തരവ് പ്രകാരവും ഒറ്റത്തവണ തീർപ്പാക്കൽ പദ്ധതി നടപ്പിൽ വരുത്തി.</p> <p>(ii) പ്ലാറ്റുകളുടെ രജിസ്ട്രേഷനുമായി ബന്ധപ്പെട്ട റവന്യൂ നഷ്ടം തടയുന്നതിനായി Central PWD മാനദണ്ഡപ്രകാരമുള്ള വില നിർണ്ണയത്തിനായി കേരള മുദ്രപത്ര നിയമത്തിൽ 28B എന്ന പുതിയ സെക്ഷൻ കൂട്ടിച്ചേർത്തു.</p> <p>(iii) 2016 ലെ ഫിനാൻസ് ബില്ലിലൂടെ വിലയാധാരങ്ങളുടെ സ്റ്റാമ്പ് ഡ്യൂട്ടി 6 ൽ നിന്നും 8 ശതമാനമായി വർദ്ധിപ്പിച്ചു.</p> <p>എക്സൈസ് വകുപ്പ്</p> <p>(i) എക്സൈസ് വകുപ്പിന്റെ പ്രധാന വരുമാന സ്രോതസ്സ് ഇൻഡ്യൻ നിർമ്മിത വിദേശ മദ്യത്തിന്റെ മേൽ ചുമത്തപ്പെടുന്ന എക്സൈസ് ഡ്യൂട്ടിയാണ്. ഇത്തരത്തിലുള്ള വരുമാനം വിദേശ മദ്യ വിൽപനയുമായി നേരിട്ട് ബന്ധപ്പെട്ടിരിക്കുന്നു. മദ്യവർജ്ജനം വഴി മദ്യത്തിന്റെ ഉപഭോഗം ഘട്ടം ഘട്ടമായി കുറച്ചുകൊണ്ട് വരികയാണ് സർക്കാരിന്റെ പ്രഖ്യാപിത നിലപാട്. ആയതിനാൽ മദ്യ വില്പനയിൽ വർദ്ധനവു വരുത്തി വരുമാനത്തിന്റെ വളർച്ചാ നിരക്ക് കൂട്ടുന്നതിനുള്ള നടപടി സർക്കാർ ഉദ്ദേശിക്കുന്നില്ല. എന്നാൽ മദ്യത്തിന്റെ വിലയിലുണ്ടായ വർദ്ധനവ് മൂലവും മറ്റ് വരുമാന സ്രോതസ്സുകൾ മുഖേനയും മുൻ സാമ്പത്തിക വർഷത്തെ അപേക്ഷിച്ച് എക്സൈസ് വകുപ്പ് വഴിയുള്ള വരുമാനത്തിൽ 7.54 ശതമാനം വർദ്ധനവ് ഉണ്ടാക്കുന്നതിന് സാധിച്ചിട്ടുണ്ട്.</p> <p>(ii) അബ്കാരി കടിശ്ശിക പിരിവ് ഊർജ്ജിതമാക്കുന്നതിന്റെ ഭാഗമായി ഒറ്റത്തവണ തീർപ്പാക്കൽ പദ്ധതി (ആംനെസ്റ്റി സ്കീം) 31/03/2017 വരെ പുന:സ്ഥാപിച്ച് ഉത്തരവായിട്ടുള്ളതാണ്.</p>
-------------	---	--

വാണിജ്യ നികുതി വകുപ്പ്

- (i) മെറ്റൽ ക്രഷർ യൂണിറ്റുകൾ, മറ്റ് നിർമ്മാണ യൂണിറ്റുകൾ എന്നിവ രജിസ്ട്രേഷൻ എടുത്തിട്ടുണ്ട് എന്ന് ഉറപ്പു വരുത്തുന്നതിനായി തദ്ദേശ സ്വയംഭരണ സ്ഥാപനങ്ങൾ മലിനീകരണ നിയന്ത്രണ ബോർഡ്, മൈനിംഗ് & ജിയോളജി വകുപ്പ്, ഇൻകം ടാക്സ് വകുപ്പ്, ഇലക്ട്രിക്കൽ ഇൻസ്പെക്ടറേറ്റ് എന്നിവിടങ്ങളിൽ നിന്നും വിവരങ്ങൾ ശേഖരിച്ച് ആവശ്യമായ നടപടികൾ സ്വീകരിച്ചിട്ടുണ്ട്.
- (ii) ദീർഘകാലമായുള്ള നികുതി കുടിശ്ശികകൾ തീർപ്പാക്കുന്നതിലേയ്ക്കായി ആകർഷകമായ ആനസ്സി പദ്ധതി നടപ്പിൽ വരുത്തി.
- (iii) അന്തർ സംസ്ഥാന വിലനയുടെ കാര്യത്തിൽ സി ഫോം വെരിഫിക്കേഷനുവേണ്ടി ഒരു പ്രത്യേക ടീമിനെ നിയോഗിച്ച് പിരശോധന നടത്തുകയും വ്യാജ ഫോമുകൾ കണ്ടെത്തുന്ന കേസുകളിൽ ഉയർന്ന നിരക്കിൽ നികുതി ഈടാക്കുവാൻ നടപടി സ്വീകരിക്കുകയും ചെയ്തിട്ടുണ്ട്.
- (iv) ഇ-റിട്ടേണുകളിലും മറ്റ് രേഖകളിലും ഉള്ള പൊരുത്തക്കേടുകൾ കണ്ടുപിടിക്കുന്നതിനുള്ള സോഫ്റ്റ് വെയറിന്റെ വികസനം അവസാന ഘട്ടത്തിലാണ്.
- (v) ഓൺലൈൻ തട്ടിപ്പുകളിലൂടെയുള്ള നികുതി വെട്ടിപ്പ് തടയുന്നതിനായുള്ള സൈബർ ഫോറൻസിക് യൂണിറ്റ് സ്ഥാപിക്കുന്നതിനുള്ള നടപടികൾ പുരോഗമിച്ചുവരുന്നു.
- (vi) റെയിൽവേ വഴി സംസ്ഥാനത്തിനു പുറത്തേക്ക് കൊണ്ടുപോകുന്ന ചരക്കുകൾക്കും ഇ-ഡിക്ലറേഷൻ നിർബന്ധമാക്കിയിട്ടുണ്ട്.
- (vii) ഇറച്ചിക്കോഴി കള്ളക്കടത്ത് തടയുന്നതിനായി ചെക്ക് പോസ്റ്റുകളും ഇന്റലിജൻസ് സ്കാഡുകളും വളരെ ജാഗ്രതയോടെ പ്രവർത്തിക്കുന്നു.
- (viii) നികുതി വെട്ടിപ്പിനുള്ള ഒരു പ്രധാന മാർഗ്ഗമാണ് റെയിൽവേ വഴിയുള്ള കള്ളക്കടത്ത്. ഇത്തരം ചരക്കു കടത്ത് തടയുന്നതിനായി റെയിൽവേ സ്റ്റേഷനുകൾ കേന്ദ്രീകരിച്ചുള്ള ഇന്റലിജൻസ് സ്കാഡുകളുടെ പരിശോധന ശക്തമാക്കിയിട്ടുണ്ട്.
- (ix) വാണിജ്യ നികുതി വകുപ്പിന്റെ വിവിധ ചെക്ക് പോസ്റ്റുകളുടെ പരിസരത്ത് ഇന്റലിജൻസ് സ്കാഡുകളെ വിന്യസിച്ചു നിരീക്ഷണം ശക്തമാക്കിയിട്ടുണ്ട്. ചെക്ക് പോസ്റ്റ് കടന്നു വരുന്ന വാഹനങ്ങളെ ഓവർ ചെക്ക് ചെയ്യുന്നതിനും സ്കാഡുകൾക്ക് നിർദ്ദേശം നൽകിയിട്ടുണ്ട്.

		<p>(x) കാര്യക്ഷമത ഉയർത്തുന്നതിനായി കൂടുതൽ ശേഷിയുള്ള സർവ്വർ സ്ഥാപിക്കുകയും സിസ്റ്റം സ്ക്രൂട്ടിനി സാധ്യമാകുന്ന സോഫ്റ്റ് വെയർ ഉപയോഗപ്പെടുത്തുന്നതിനുള്ള നടപടികൾ പ്രാരംഭദിശയിലാണ്.</p> <p>(xi) ഉപഭോക്താക്കൾ ബില്ലിന് ചോദിച്ച് വാങ്ങുന്നതിനെ പ്രോത്സാഹിപ്പിക്കുന്ന നടപടികൾ സ്വീകരിക്കാനുദ്ദേശിക്കുന്നു. അതുപോലെ തന്നെ കമ്പ്യൂട്ടർ ബില്ലിംഗ് ഉള്ള വ്യാപാരികൾ അവരുടെ ബില്ലുകൾ തത്സമയം തന്നെ അപ് ലോഡ് ചെയ്യുന്നു എന്ന് ഉറപ്പ് വരുത്തുന്നതിനായി നിയമ നിർമ്മാണം നടത്താനും ഉദ്ദേശിക്കുന്നു.</p> <p>(xii) കൂടുതൽ വ്യാപാരികളെ നികുതി വലയത്തിൽ കൊണ്ടുവരുന്നതിനുള്ള നടപടികൾ പരിഗണനയിലാണ്.</p> <p>(xiii) അപ്പീൽ കേസുകളും കോടതി കേസുകളും എത്രയും വേഗം തീർപ്പാക്കുന്നതിന് നടപടി സ്വീകരിച്ചുവരുന്നു.</p> <p>(xiv) റിട്ടേൺ സ്ക്രൂട്ടിനി, കുടിശ്ശിക അസസ്മെന്റ് എന്നിവ കാര്യക്ഷമമാക്കിവരുന്നു.</p> <p>(xv) റവന്യൂ റിക്കവറി നടപടികൾ ത്വരിതപ്പെടുത്തുവാൻ ഉദ്ദേശിക്കുന്നു.</p> <p>(xvi) നികുതി ചോർച്ച തടയുന്നതിന് കർശന നടപടികൾ സ്വീകരിക്കുന്നുണ്ട്.</p>
--	--	--



സെക്ഷൻ ഓഫീസർ